

# अथ श्रीविष्णुसहस्रनामस्तोत्रम्

ध्यानम्

शान्ताकारं भुजगशयनं पद्मनाभं सुरेशं  
विश्वाधारं गगनसदृशं मेघवर्णं शुभाङ्गम् ।  
लक्ष्मीकान्तं कमलनयनं योगिभिर्ध्यानगम्यं  
वन्दे विष्णुं भवभयहरं सर्वलोकैकनाथम् ॥

श्री विष्णुसहस्रनाम प्रारम्भ

ॐ विश्वं विष्णुर्वषट्कारो भूतभव्यभवत्प्रभुः । भूतकृद्भूतभृद्भावो भूतात्मा भूतभावनः ॥ 1 ॥

ॐ विश्वम् विष्णुः वषट्कारः, भूतभव्यभवत्प्रभुः । भूतकृत् भूतभृत् भावः, भूतात्मा भूतभावनः ॥

पूतात्मा परमात्मा च मुक्तानां परमा गतिः । अव्ययः पुरुषः साक्षी क्षेत्रज्ञोऽक्षर एव च ॥ 2 ॥

पूतात्मा परमात्मा च, मुक्तानां परमा गतिः । अव्ययः पुरुषः साक्षी, क्षेत्रज्ञः अक्षरः एव च ॥

योगो योगविदां नेता प्रधानपुरुषेश्वरः । नारसिंहवपुः श्रीमान्केशवः पुरुषोत्तमः ॥ 3 ॥

योगः योगविदां नेता, प्रधानपुरुषेश्वरः । नारसिंहवपुः श्रीमान्, केशवः पुरुषोत्तमः ॥

सर्वः शर्वः शिवः स्थाणुर्भूतादिर्निधिरव्ययः । सम्भवो भावनो भर्ता प्रभवः प्रभुरीश्वरः ॥ 4 ॥

सर्वः शर्वः शिवः स्थाणुः, भूतादिः निधिरव्ययः । सम्भवः भावनः भर्ता, प्रभवः प्रभुः ईश्वरः ॥

स्वयम्भूः शम्भुरादित्यः पुष्कराक्षो महास्वनः । अनादिनिधनो धाता विधाता धातुरुत्तमः ॥ 5 ॥

स्वयम्भूः शम्भुः आदित्यः, पुष्कराक्षः महास्वनः । अनादिनिधनः धाता, विधाता धातुरुत्तमः ॥

अप्रमेयो हृषीकेशः पद्मनाभोऽमरप्रभुः । विश्वकर्मा मनुस्त्वष्टा स्थविष्ठः स्थविरो ध्रुवः ॥ 6 ॥

अप्रमेयः हृषीकेशः, पद्मनाभः अमरप्रभुः । विश्वकर्मा मनुः त्वष्टा, स्थविष्ठः स्थविरो ध्रुवः ॥

अग्राह्यः शाश्वतः कृष्णो लोहिताक्षः प्रतर्दनः । प्रभूत-स्त्रिककुब्धाम पवित्रं मंगलं परम् ॥ 7 ॥

अग्राह्यः शाश्वतः कृष्णः, लोहिताक्षः प्रतर्दनः । प्रभूतः त्रिककुब्धाम, पवित्रम् मंगलं परम् ॥

ईशानः प्राणदः प्राणो ज्येष्ठः श्रेष्ठः प्रजापतिः । हिरण्यगर्भो भूगर्भो माधवो मधुसूदनः ॥ 8 ॥

ईशानः प्राणदः प्राणः, ज्येष्ठः श्रेष्ठः प्रजापतिः । हिरण्यगर्भः भूगर्भः, माधवः मधुसूदनः ॥

ईश्वरो विक्रमी धन्वी मेधावी विक्रमः क्रमः । अनुत्तमो दुराधर्षः कृतज्ञः कृतिरात्मवान् ॥ 9 ॥

ईश्वरः विक्रमी धन्वी, मेधावी विक्रमः क्रमः । अनुत्तमः दुराधर्षः, कृतज्ञः कृतिः आत्मवान् ॥

सुरेशः शरणं शर्म विश्वरेताः प्रजाभवः । अहः संवत्सरो व्यालः प्रत्ययः सर्वदर्शनः ॥ 10 ॥

सुरेशः शरणम् शर्म, विश्वरेताः प्रजाभवः । अहः संवत्सरः व्यालः, प्रत्ययः सर्वदर्शनः ॥

अजः सर्वेश्वरः सिद्धः सिद्धिः सर्वादिरच्युतः । वृषाकपिरमेयात्मा सर्वयोगविनिः सृतः ॥11॥

अजः सर्वेश्वरः सिद्धः, सिद्धिः सर्वादिः अच्युतः । वृषाकपिः अमेयात्मा, सर्वयोगविनिः सृतः ॥

वसुर्वसुमनाः सत्यः समात्मासम्मितः समः । अमोघः पुण्डरीकाक्षो वृषकर्मा वृषाकृतिः ॥12॥

वसुः वसुमनाः सत्यः, समात्मा असम्मितः समः । अमोघः पुण्डरीकाक्षः, वृषकर्मा वृषाकृतिः ॥

रुद्रो बहुशिरा बभ्रुर्विश्वयोनिः शुचिश्रवाः । अमृतः शाश्वतः स्थाणुर्वरारोहो महातपाः ॥13॥

रुद्रः बहुशिराः बभ्रुः, विश्वयोनिः शुचिश्रवाः । अमृतः शाश्वतस्थाणुः, वरारोहः महातपाः ॥

सर्वगः सर्वविद्भानुर्विष्वक्सेनो जनार्दनः । वेदो वेदविदव्यङ्गो वेदाङ्गो वेदवित्कविः ॥14॥

सर्वगः सर्वविद्भानुः, विष्वक्सेनः जनार्दनः । वेदः वेदवित् अव्यङ्गः, वेदाङ्गः वेदवित् कविः ॥

लोकाध्यक्षः सुराध्यक्षो धर्माध्यक्षः कृताकृतः । चतुरात्मा चतुर्व्यूहश्चतुर्दंष्ट्रश्चतुर्भुजः ॥15॥

लोकाध्यक्षः सुराध्यक्षः, धर्माध्यक्षः कृताकृतः । चतुरात्मा चतुर्व्यूहः, चतुर्दंष्ट्रः चतुर्भुजः ॥

भ्राजिष्णुर्भोजनं भोक्ता सहिष्णुर्जगदादिजः । अनघो विजयो जेता विश्वयोनिः पुनर्वसुः ॥16॥

भ्राजिष्णुः भोजनम् भोक्ता, सहिष्णुः जगदादिजः । अनघः विजयः जेता, विश्वयोनिः पुनर्वसुः ॥

उपेन्द्रो वामनः प्रांशुरमोघः शुचिरूर्जितः । अतीन्द्रः संग्रहः सर्गो धृतात्मा नियमो यमः ॥17॥

उपेन्द्रः वामनः प्रांशुः, अमोघः शुचिः ऊर्जितः । अतीन्द्रः संग्रहः सर्गः, धृतात्मा नियमः यमः ॥

वेद्यो वैद्यः सदायोगी वीरहा माधवो मधुः । अतीन्द्रियो महामायो महोत्साहो महाबलः ॥18॥

वेद्यः वैद्यः सदायोगी, वीरहा माधवः मधुः । अतीन्द्रियः महामायः, महोत्साहः महाबलः ॥

महाबुद्धिर्महावीर्यो महाशक्तिर्महाद्युतिः । अनिर्देश्यवपुः श्रीमानमेयात्मा महाद्रिधृक् ॥19॥

महाबुद्धिः महावीर्याः, महाशक्तिः महाद्युतिः । अनिर्देश्यवपुः श्रीमान्, अमेयात्मा महाद्रिधृक् ॥

महेष्वासो महीभर्ता श्रीनिवासः सतां गतिः । अनिरुद्धः सुरानन्दो गोविन्दो गोविदां पतिः ॥20॥

महेष्वासः महीभर्ता, श्रीनिवासः सतां गतिः । अनिरुद्धः सुरानन्दः, गोविन्दः गोविदां पतिः ॥

मरीचिर्दमनो हंसः सुपर्णो भुजगोत्तमः । हिरण्यनाभः सुतपाः पद्मनाभः प्रजापतिः ॥21॥

मरीचिः दमनः हंसः, सुपर्णः भुजगोत्तमः । हिरण्यनाभः सुतपाः, पद्मनाभः प्रजापतिः ॥

अमृत्युः सर्वदृक् सिंहः सन्धाता सन्धिमान्स्थिरः । अजो दुर्मर्षणः शास्ता विश्रुतात्मा सुरारिहा ॥22॥

अमृत्युः सर्वदृक् सिंहः, सन्धाता सन्धिमान् स्थिरः । अजः दुर्मर्षणः शास्ता, विश्रुतात्मा सुरारिहा ॥

गुरुर्गुरुतमो धाम सत्यः सत्यपराक्रमः । निमिषोऽनिमिषः स्त्रग्वी वाचस्पतिरुदारधीः ॥23॥

गुरुः गुरुतमः धाम, सत्यः सत्यपराक्रमः । निमिषः अनिमिषः स्त्रग्वी, वाचस्पतिरुदारधीः ॥

अग्रणीर्ग्रामणीः श्रीमान्न्यायो नेता समीरणः । सहस्त्रमूर्धा विश्वात्मा सहस्त्राक्षः सहस्त्रपात् ॥24॥

अग्रणीः ग्रामणीः श्रीमान्, न्यायः नेता समीरणः । सहस्त्रमूर्धा विश्वात्मा, सहस्त्राक्षः सहस्त्रपात् ॥

आवर्तनो निवृत्तात्मा संवृतः सम्प्रमर्दनः । अहः संवर्तको वह्निरनिलो धरणीधरः ॥25॥

आवर्तनः निवृत्तात्मा, संवृतः सम्प्रमर्दनः । अहः संवर्तकः वह्निः, अनिलः धरणीधरः ॥

सुप्रसादः प्रसन्नात्मा विश्वधृक् विश्वभुक् विश्वभुः । सत्कर्ता सत्कृतः साधुर्जह्नुर्नारायणो नरः ॥26॥

सुप्रसादः प्रसन्नात्मा, विश्वधृक् विश्वभुक् विश्वभुः । सत्कर्ता सत्कृतः साधुः, जह्नुः नारायणः नरः ॥

असंख्येयोऽप्रमेयात्मा विशिष्टः शिष्टकृच्छुचिः । सिद्धार्थः सिद्धसंकल्पः सिद्धिदः सिद्धिसाधनः ॥27॥

असंख्येयः अप्रमेयात्मा, विशिष्टः शिष्टकृत् शुचिः । सिद्धार्थः सिद्धसंकल्पः, सिद्धिदः सिद्धिसाधनः ॥

वृषाही वृषभो विष्णुर्वृषपर्वा वृषोदरः । वर्धनो वर्धमानश्च विविक्तः श्रुतिसागरः ॥28॥

वृषाही वृषभः विष्णुः, वृषपर्वा वृषोदरः । वर्धनः वर्धमानः, विविक्तः श्रुतिसागरः ॥

सुभुजो दुर्धरो वाग्मी महेन्द्रो वसुदो वसुः । नैकरूपो बृहदरूपः शिपिविष्टः प्रकाशनः ॥29॥

सुभुजः दुर्धरः वाग्मी, महेन्द्रः वसुदः वसुः । नैकरूपः बृहदरूपः, शिपिविष्टः प्रकाशनः ॥

ओजस्तेजोद्युतिधरः प्रकाशात्मा प्रतापनः । ऋद्धः स्पष्टाक्षरो मन्त्र-श्चन्द्रांशु-भास्करद्युतिः ॥30॥

ओजस्तेजोद्युतिधरः, प्रकाशात्मा प्रतापनः । ऋद्धः स्पष्टाक्षरः मन्त्रः, चन्द्रांशुः भास्करद्युतिः ॥

अमृतांशूद्भवो भानुः शशबिन्दुः सुरेश्वरः । औषधं जगतः सेतुः सत्यधर्मपराक्रमः ॥31॥

अमृतांशूद्भवः भानुः, शशबिन्दुः सुरेश्वरः । औषधम् जगतः सेतुः, सत्यधर्मपराक्रमः ॥

भूतभव्यभवन्नाथः पवनः पावनोऽनलः । कामहा कामकृत्कान्तः कामः कामप्रदः प्रभुः ॥32॥

भूतभव्यभवन्नाथः, पवनः पावनः अनलः । कामहा कामकृत् कान्तः, कामः कामप्रदः प्रभुः ॥

युगादिकृद्युगावर्ता नैकमायो महाशनः । अदृश्योऽव्यक्तरूपश्च सहस्रजिदनन्तजित् ॥33॥

युगादिकृत् युगावर्ताः, नैकमायः महाशनः । अदृश्यः अव्यक्तरूपः, सहस्रजित् अनन्तजित् ॥

इष्टोऽविशिष्टः शिष्टेष्टः शिखण्डी नहुषो वृषः । क्रोधहा क्रोधकृत्कर्ता विश्वबाहुर्महीधरः ॥34॥

इष्टः अविशिष्टः शिष्टेष्टः, शिखण्डी नहुषः वृषः । क्रोधहा क्रोधकृत्कर्ता, विश्वबाहुः महीधरः ॥

अच्युतः प्रथितः प्राणः प्राणदो वासवानुजः । अपां निधिरधिष्ठानमप्रमत्तः प्रतिष्ठितः ॥35॥

अच्युतः प्रथितः प्राणः, प्राणदः वासवानुजः । अपां निधिः अधिष्ठानम्, अप्रमत्तः प्रतिष्ठितः ॥

स्कन्दः स्कन्दधरो धुर्यो वरदो वायुवाहनः । वासुदेवो बृहद्भानुरादिदेवः पुरंदरः ॥36॥

स्कन्दः स्कन्दधरः धुर्यः, वरदः वायुवाहनः । वासुदेवः बृहद्भानुः, आदिदेवः पुरंदरः ॥

अशोकस्तारणस्तारः शूरः शौरिर्जनेश्वरः । अनुकूलः शतावर्तः पद्मी पद्मनिभेक्षणः ॥37॥

अशोकः तारणः तारः, शूरः शौरिः जनेश्वरः । अनुकूलः शतावर्तः, पद्मी पद्मनिभेक्षणः ॥

पद्मनाभोऽरविन्दाक्षः पद्मगर्भः शरीरभृत् । महर्द्धिर्ऋद्धो वृद्धात्मा महाक्षोः गरुडध्वजः ॥38॥

पद्मनाभः अरविन्दाक्षः, पद्मगर्भः शरीरभृत् । महर्द्धिः ऋद्धः वृद्धात्मा, महाक्षः गरुडध्वजः ॥

अतुलः शरभो भीमः समयज्ञो हविर्हरिः । सर्वलक्षणलक्षण्यो लक्ष्मीवान्समितिज्जयः ॥39॥

अतुलः शरभः भीमः, समयज्ञः हविर्हरिः । सर्वलक्षणलक्षण्यः, लक्ष्मीवान् समितिज्जयः ॥

विक्षरो रोहितो मार्गो हेतुर्दामोदरः सहः । महीधरो महाभागो वेगवानमिताशनः ॥40॥

विक्षरः रोहितः मार्गः, हेतुः दामोदरः सहः । महीधरः महाभागः, वेगवान् अमिताशनः ॥

उद्भवः क्षोभणो देवः श्रीगर्भः परमेश्वरः । करणं कारणं कर्ता विकर्ता गहनो गुहः ॥41॥

उद्भवः क्षोभणः देवः, श्रीगर्भः परमेश्वरः । करणम् कारणम् कर्ता, विकर्ता गहनः गुहः ॥

व्यवसायो व्यवस्थानः संस्थानः स्थानदो ध्रुवः । परर्द्धिः परमस्पष्टस्तुष्टः पुष्टः शुभेक्षणः ॥42॥

व्यवसायः व्यवस्थानः, संस्थानः स्थानदः ध्रुवः । परर्द्धिः परमस्पष्टः, तुष्टः पुष्टः शुभेक्षणः ॥

रामो विरामो विरजो मार्गो नेयो नयोऽनयः । वीरः शक्तिमतां श्रेष्ठो धर्मो धर्मविदुत्तमः ॥43॥

रामः विरामः विरजः, मार्गः नेयः नयः अनयः । वीरः शक्तिमतां श्रेष्ठः, धर्मः धर्मविदुत्तमः ॥

वैकुण्ठः पुरुषः प्राणः प्राणदः प्रणवः पृथुः । हिरण्यगर्भः शत्रुघ्नो व्याप्तो वायुरधोक्षजः ॥44॥

वैकुण्ठः पुरुषः प्राणः, प्राणदः प्रणवः पृथुः । हिरण्यगर्भः शत्रुघ्नः, व्याप्तः वायुः अधोक्षजः ॥

ऋतुः सुदर्शनः कालः परमेष्ठी परिग्रहः । उग्रः संवत्सरो दक्षो विश्रामो विश्वदक्षिणः ॥45॥

ऋतुः सुदर्शनः कालः, परमेष्ठी परिग्रहः । उग्रः संवत्सरः दक्षः, विश्रामः विश्वदक्षिणः ॥

विस्तारः स्थावरस्थाणुः प्रमाणं बीजमव्ययम् । अर्थोऽनर्थो महाकोशो महाभोगो महाधनः ॥46॥

विस्तारः स्थावरस्थाणुः, प्रमाणम् बीजम् अव्ययम् । अर्थः अनर्थः महाकोशः, महाभोगः महाधनः ॥

अनिर्विण्णः स्थविष्ठोऽभूर्धर्मयूपो महामखः । नक्षत्रनेमिर्नक्षत्री क्षमः क्षामः समीहनः ॥47॥

अनिर्विण्णः स्थविष्ठः अभूः, धर्मयूपः महामखः । नक्षत्रनेमिः नक्षत्री, क्षमः क्षामः समीहनः ॥

यज्ञ इज्यो महेज्यश्च क्रतुः सत्रं सतां गतिः । सर्वदर्शी विमुक्तात्मा सर्वज्ञो ज्ञानमुत्तमम् ॥48॥

यज्ञः इज्यः महेज्यः, क्रतुः सत्रम् सतां गतिः । सर्वदर्शी विमुक्तात्मा, सर्वज्ञः ज्ञानम् उत्तमम् ॥

सुव्रतः सुमुखः सूक्ष्मः सुघोषः सुखदः सुहृत् । मनोहरो जितक्रोधो वीरबाहुर्विदारणः ॥49॥

सुव्रतः सुमुखः सूक्ष्मः, सुघोषः सुखदः सुहृत् । मनोहरः जितक्रोधः, वीरबाहुः विदारणः ॥

स्वापनः स्ववशो व्यापी नैकात्मा नैककर्मकृत् । वत्सरो वत्सलो वत्सी रत्नगर्भो धनेश्वरः ॥50॥

स्वापनः स्ववशः व्यापी, नैकात्मा नैककर्मकृत् । वत्सरः वत्सलः वत्सी, रत्नगर्भः धनेश्वरः ॥

धर्मगुब्धर्मकृद्धर्मी सदसत्क्षरमक्षरम् । अविज्ञाता सहस्रांशुर्विधाता कृतलक्षणः ॥51॥

धर्मगुप् धर्मकृत् धर्मी, सत् असत् क्षरम् अक्षरम् । अविज्ञाता सहस्रांशुः, विधाता कृतलक्षणः ॥

गभस्तिनेमिः सत्त्वस्थः सिंहो भूतमहेश्वरः । आदिदेवो महादेवो देवेशो देवभृद्गरुः ॥52॥

गभस्तिनेमिः सत्त्वस्थः, सिंहः भूतमहेश्वरः । आदिदेवः महादेवः, देवेशः देवभृद्गरुः ॥

उत्तरो गोपतिर्गोप्ता ज्ञानगम्यः पुरातनः । शरीरभूतभृद्भोक्ता कपीन्द्रो भूरिदक्षिणः ॥53॥

उत्तरः गोपतिः गोप्ता, ज्ञानगम्यः पुरातनः । शरीरभूतभृत् भोक्ता, कपीन्द्रः भूरिदक्षिणः ॥

सोमपोऽमृतपः सोमः पुरुजित्पुरुसत्तमः । विनयो जयः सत्यसंधो दाशार्हः सात्वतां पतिः ॥54॥

सोमपः अमृतपः सोमः, पुरुजित् पुरुसत्तमः । विनयः जयः सत्यसंधः, दाशार्हः सात्वतां पतिः ॥

जीवो विनयितासाक्षी मुकुन्दोऽमितविक्रमः । अम्भोनिधिरनन्तात्मा महोदधिशयोऽन्तकः ॥55॥

जीवः विनयितासाक्षी, मुकुन्दः अमितविक्रमः । अम्भोनिधिः अनन्तात्मा, महोदधिशयः अन्तकः ॥



अजो महार्हः स्वाभाव्यो जितामित्रः प्रमोदनः । आनन्दो नन्दनो नन्दः सत्यधर्मा त्रिविक्रमः ॥56॥  
 अजः महार्हः स्वाभाव्यः, जितामित्रः प्रमोदनः । आनन्दः नन्दनः नन्दः, सत्यधर्मा त्रिविक्रमः ॥  
 महर्षिः कपिलाचार्यः कृतज्ञो मेदिनीपतिः । त्रिपदस्त्रिदशाध्यक्षो महाश्रृङ्गः कृतान्तकृत् ॥57॥  
 महर्षिः कपिलाचार्यः, कृतज्ञः मेदिनीपतिः । त्रिपदः त्रिदशाध्यक्षः, महाश्रृङ्गः कृतान्तकृत् ॥  
 महावराहो गोविन्दः सुषेणः कनकाङ्गदी । गुह्यो गभीरो गहनो गुप्तश्चक्रगदाधरः ॥58॥  
 महावराहः गोविन्दः, सुषेणः कनकाङ्गदी । गुह्यः गभीरः गहनः, गुप्तः चक्रगदाधरः ॥  
 वेधाः स्वाङ्गोऽजितः कृष्णोदृढः संकर्षणोऽच्युतः । वरुणो वारुणो वृक्षः पुष्कराक्षो महामनाः ॥59॥  
 वेधाः स्वाङ्गः अजितः कृष्णः, दृढः सङ्कर्षणोः अच्युतः । वरुणः वारुणः वृक्षः, पुष्कराक्षः महामनाः ॥  
 भगवान् भगवान्दी वनमाली हलायुधः । आदित्यो ज्योतिरादित्यः सहिष्णुर्गतिसत्तमः ॥60॥  
 भगवान् भगवा आनन्दी, वनमाली हलायुधः । आदित्यः ज्योतिरादित्यः, सहिष्णुः गतिसत्तमः ॥  
 सुधन्वा खण्डपरशुर्दारुणो द्रविणप्रदः । दिविस्पृक्सर्वदृग्व्यासो वाचस्पतिरयोनिजः ॥61॥  
 सुधन्वा खण्डपरशुः, दारुणः द्रविणप्रदः । दिविस्पृक् सर्वदृग्व्यासः, वाचस्पतिरयोनिजः ॥  
 त्रिसामा सामगः साम निर्वाणं भेषजं भिषक् । संन्यासकृच्छमः शान्तो निष्ठा शान्तिः परायणम् ॥62॥  
 त्रिसामा सामगः साम, निर्वाणम् भेषजम् भिषक् । संन्यासकृत् शमः शान्तः, निष्ठा शान्तिः परायणम् ॥  
 शुभाङ्गः शान्तिदः स्त्रष्टा कुमुदः कुवलेशयः । गोहितो गोपतिर्गोप्ता वृषभाक्षो वृषप्रियः ॥63॥  
 शुभाङ्गः शान्तिदः स्त्रष्टा, कुमुदः कुवलेशयः । गोहितः गोपतिः गोप्ता, वृषभाक्षः वृषप्रियः ॥  
 अनिवर्ती निवृत्तात्मा संक्षेप्ता क्षेमकृच्छिवः । श्रीवत्सवक्षाः श्रीवासः श्रीपतिः श्रीमतांवरः ॥64॥  
 अनिवर्ती निवृत्तात्मा, संक्षेप्ता क्षेमकृत् शिवः । श्रीवत्सवक्षाः श्रीवासः, श्रीपतिः श्रीमतांवरः ॥  
 श्रीदः श्रीशः श्रीनिवासः श्रीनिधिः श्रीविभावनः । श्रीधरः श्रीकरः श्रेयः श्रीमाल्लोकत्रयाश्रयः ॥65॥  
 श्रीदः श्रीशः श्रीनिवासः, श्रीनिधिः श्रीविभावनः । श्रीधरः श्रीकरः श्रेयः, श्रीमान् लोकत्रयाश्रयः ॥  
 स्वक्षः स्वङ्गः शतानन्दो नन्दिज्योतिर्गणेश्वरः । विजितात्मा विधेयात्मा सत्कीर्तिश्छिन्नसंशयः ॥66॥  
 स्वक्षः स्वङ्गः शतानन्दः, नन्दिः ज्योतिर्गणेश्वरः । विजितात्मा अविधेयात्मा, सत्कीर्तिः छिन्नसंशयः ॥  
 उदीर्णः सर्वतश्चक्षुरनीशः शाश्वतस्थिरः । भूशयो भूषणो भूतिर्विशोकः शोकनाशनः ॥67॥  
 उदीर्णः सर्वतश्चक्षुः, अनीशः शाश्वतस्थिरः । भूशयः भूषणः भूतिः, विशोकः शोकनाशनः ॥  
 अर्चिष्मानर्चितः कुम्भो विशुद्धात्मा विशोधनः । अनिरुद्धोऽप्रतिरथः प्रद्युम्नोऽमितविक्रमः ॥68॥  
 अर्चिष्मान् अर्चितः कुम्भः, विशुद्धात्मा विशोधनः । अनिरुद्धः अप्रतिरथः, प्रद्युम्नः अमितविक्रमः ॥  
 कालनेमिनिहा वीरः शौरिः शूरजनेश्वरः । त्रिलोकात्मा त्रिलोकेशः केशवः केशिहा हरिः ॥69॥  
 कालनेमिनिहा वीरः, शौरिः शूरजनेश्वरः । त्रिलोकात्मा त्रिलोकेशः, केशवः केशिहा हरिः ॥  
 कामदेवः कामपालः कामी कान्तः कृतागमः । अनिर्देश्यवपुर्विष्णुर्वीरोऽनन्तो धनंजयः ॥70॥  
 कामदेवः कामपालः, कामी कान्तः कृतागमः । अनिर्देश्यवपुः विष्णुः, वीरः अनन्तः धनंजयः ॥

ब्रह्मण्यो ब्रह्मकृद्ब्रह्मा ब्रह्मा ब्रह्मविवर्धनः । ब्रह्मविद्ब्राह्मणो ब्रह्मी ब्रह्मज्ञो ब्राह्मणप्रियः ॥71॥

ब्रह्मण्यः ब्रह्मकृत् ब्रह्मा, ब्रह्मा ब्रह्मविवर्धनः । ब्रह्मवित् ब्राह्मणः ब्रह्मी, ब्रह्मज्ञः ब्राह्मणप्रियः ॥

महाक्रमो महाकर्मा महातेजा महोरगः । महाक्रतुर्महायज्वा महायज्ञो महाहविः ॥72॥

महाक्रमः महाकर्मा, महातेजाः महोरगः । महाक्रतुः महायज्वा, महायज्ञः महाहविः ॥

स्तव्यः स्तवप्रियः स्तोत्रं स्तुतिः स्तोता रणप्रियः । पूर्णः पूरयिता पुण्यः पुण्यकीर्तिरनामयः ॥73॥

स्तव्यः स्तवप्रियः स्तोत्रम्, स्तुतिः स्तोता रणप्रियः । पूर्णः पूरयिता पुण्यः, पुण्यकीर्तिः अनामयः ॥

मनोजवस्तीर्थकरो वसुरेता वसुप्रदः । वसुप्रदो वासुदेवो वसुर्वसुमना हविः ॥74॥

मनोजवः तीर्थकरः, वसुरेताः वसुप्रदः । वसुप्रदो वासुदेवः, वसुः वसुमनाः हविः ॥

सद्गतिः सत्कृतिः सत्ता सद्भूतिः सत्परायणः । शूरसेनो यदुश्रेष्ठः सन्निवासः सुयामुनः ॥75॥

सद्गतिः सत्कृतिः सत्ता, सद्भूतिः सत्परायणः । शूरसेनः यदुश्रेष्ठः, सन्निवासः सुयामुनः ॥

भूतावासो वासुदेवः सर्वासुनिलयोऽनलः । दर्पहा दर्पदो दृप्तो दुर्धरोऽथापराजितः ॥76॥

भूतावासः वासुदेवः, सर्वासुनिलयः अनलः । दर्पहा दर्पदः दृप्तः, दुर्धरः अपराजितः ॥

विश्वमूर्तिर्महामूर्तिर्दीप्तमूर्तिरमूर्तिमान् । अनेकमूर्तिरव्यक्तः शतमूर्तिः शताननः ॥77॥

विश्वमूर्तिः महामूर्तिः, दीप्तमूर्तिः अमूर्तिमान् । अनेकमूर्तिः अव्यक्तः, शतमूर्तिः शताननः ॥

एको नैकः सवः कः किं यत्तत्पदमनुत्तमम् । लोकबन्धुर्लोकनाथो माधवो भक्तवत्सलः ॥78॥

एकः नैकः सवः कः किम्, यत् तत् पदमनुत्तमम् । लोकबन्धुः लोकनाथः, माधवः भक्तवत्सलः ॥

सुवर्णवर्णो हेमाङ्गो वराङ्गश्चन्दनाङ्गदी । वीरहा विषमः शून्यो घृताशीरचलश्चलः ॥79॥

सुवर्णवर्णोः हेमाङ्गः, वराङ्गः चन्दनाङ्गदी । वीरहा विषमः शून्यः, घृताशीः अचलः चलः ॥

अमानी मानदो मान्यो लोकस्वामी त्रिलोकधृक् । सुमेधा मेधजो धन्यः सत्यमेधा धराधरः ॥80॥

अमानी मानदः मान्यः, लोकस्वामी त्रिलोकधृक् । सुमेधाः मेधजः धन्यः, सत्यमेधा धराधरः ॥

तेजोवृषो द्युतिधरः सर्वशस्त्रभृतां वरः । प्रग्रहो निग्रहो व्यग्रो नैकशृङ्गो गदाग्रजः ॥81॥

तेजोवृषः द्युतिधरः, सर्वशस्त्रभृतां वरः । प्रग्रहः निग्रहः व्यग्रः, नैकशृङ्गः गदाग्रजः ॥

चतुर्मूर्तिश्चतुर्बाहुश्चतुर्व्यूहश्चतुर्गतिः । चतुरात्मा चतुर्भावश्चतुर्वेदविदेकपात् ॥82॥

चतुर्मूर्तिः चतुर्बाहुः, चतुर्व्यूहः चतुर्गतिः । चतुरात्मा चतुर्भावः, चतुर्वेदवित् एकपात् ॥

समावर्तोऽनिवृत्तात्मा दुर्जयो दुरतिक्रमः । दुर्लभो दुर्गमो दुर्गो दुरावासो दुरारिहा ॥83॥

समावर्तोः अनिवृत्तात्मा, दुर्जयः दुरतिक्रमः । दुर्लभः दुर्गमः दुर्गः, दुरावासः दुरारिहा ॥

शुभाङ्गो लोकसारङ्गः सुतन्तुस्तन्तुवर्धनः । इन्द्रकर्मा महाकर्मा कृतकर्मा कृतागमः ॥84॥

शुभाङ्गः लोकसारङ्गः, सुतन्तुः तन्तुवर्धनः । इन्द्रकर्मा महाकर्मा, कृतकर्मा कृतागमः ॥

उद्भवः सुन्दरः सुन्दो रत्ननाभः सुलोचनः । अर्को वाजसनः शृङ्गी जयन्तः सर्वविज्जयी ॥85॥

उद्भवः सुन्दरः सुन्दः, रत्ननाभः सुलोचनः । अर्कः वाजसनः शृङ्गी, जयन्तः सर्वविज्जयी ॥

सुवर्णबिन्दुरक्षोभ्यः सर्ववागीश्वरेश्वरः । महाहृदो महागर्तो महाभूतो महानिधिः ॥86॥

सुवर्णबिन्दुः अक्षोभ्यः, सर्ववागीश्वरेश्वरः । महाहृदः महागर्तः, महाभूतः महानिधिः ॥

कुमुदः कुन्दरः कुन्दः पर्जन्यः पावनोऽनिलः । अमृताशोऽमृतवपुः सर्वज्ञः सर्वतोमुखः ॥87॥

कुमुदः कुन्दरः कुन्दः, पर्जन्यः पावनः अनिलः । अमृताशः अमृतवपुः, सर्वज्ञः सर्वतोमुखः ॥

सुलभः सुव्रतः सिद्धः शत्रुजिच्छशत्रुतापनः । न्यग्रोधोदुम्बरोऽश्वत्थश्चाणूरान्ध्रनिषूदनः ॥88॥

सुलभः सुव्रतः सिद्धः, शत्रुजित् शत्रुतापनः । न्यग्रोधः उदुम्बरः अश्वत्थः, चाणूरान्ध्रनिषूदनः ॥

सहस्रार्चिः सप्तजिह्वः सप्तैधाः सप्तवाहनः । अमूर्तिरनघोऽचिन्त्यो भयकृद्भयनाशनः ॥89॥

सहस्रार्चिः सप्तजिह्वः, सप्तैधाः सप्तवाहनः । अमूर्तिः अनघः अचिन्त्यः, भयकृत् भयनाशनः ॥

अणुर्बृहत्कृशः स्थूलो गुणभृन्निर्गुणो महान् । अधृतः स्वधृतः स्वास्यः प्राग्वंशो वंशवर्द्धनः ॥90॥

अणुः बृहत् कृशः स्थूलः, गुणभृत् निर्गुणः महान् । अधृतः स्वधृतः स्वास्यः, प्राग्वंशः वंशवर्द्धनः ॥

भारभृत्कथितो योगी योगीशः सर्वकामदः । आश्रमः श्रमणः क्षामः सुपर्णो वायुवाहनः ॥91॥

भारभृत् कथितः योगी, योगीशः सर्वकामदः । आश्रमः श्रमणः क्षामः, सुपर्णः वायुवाहनः ॥

धनुर्धरो धनुर्वेदो दण्डो दमयिता दमः । अपराजितः सर्वसहो नियन्ता नियमोऽयमः ॥92॥

धनुर्धरः धनुर्वेदः, दण्डः दमयिता दमः । अपराजितः सर्वसहः, नियन्ता अनियमः अयमः ॥

सत्त्ववान् सात्त्विकः सत्यः सत्यधर्मपरायणः । अभिप्रायः प्रियार्होऽर्हः प्रियकृत्प्रीतिवर्धनः ॥93॥

सत्त्ववान् सात्त्विकः सत्यः, सत्यधर्मपरायणः । अभिप्रायः प्रियार्हः अर्हः, प्रियकृत प्रीतिवर्धनः ॥

विहायसगतिज्योतिः सुरुचिर्हुतभुग्विभुः । रविर्विरोचनः सूर्यः सविता रविलोचनः ॥94॥

विहायसगतिः ज्योतिः, सुरुचिः हुतभुक् विभुः । रविः विरोचनः सूर्यः, सविता रविलोचनः ॥

अनन्तो हुतभुग्भोक्ता सुखदो नैकजोऽग्रजः । अनिर्विण्णः सदामर्षी लोकाधिष्ठानमद्भुतः ॥95॥

अनन्तः हुतभुक् भोक्ता, सुखदः नैकजः अग्रजः । अनिर्विण्णः सदामर्षी, लोकाधिष्ठानम् अद्भुतः ॥

सनात्सनातनतमः कपिलः कपिरप्ययः । स्वस्तिदः स्वस्तिकृत्स्वस्ति स्वस्तिभुक्स्वस्तिदक्षिणः ॥96॥

सनात् सनातनतमः, कपिलः कपिः अप्ययः । स्वस्तिदः स्वस्तिकृत् स्वस्ति, स्वस्तिभुक् स्वस्तिदक्षिणः ॥

अरौद्रः कुण्डली चक्री विक्रम्यूर्जितशासनः । शब्दातिगः शब्दसहः शिशिरः शर्वरीकरः ॥97॥

अरौद्रः कुण्डली चक्री, विक्रमी ऊर्जितशासनः । शब्दातिगः शब्दसहः, शिशिरः शर्वरीकरः ॥

अक्रूरः पेशलो दक्षो दक्षिणः क्षमिणां वरः । विद्वत्तमो वीतभयः पुण्यश्रवणकीर्तनः ॥98॥

अक्रूरः पेशलः दक्षः, दक्षिणः क्षमिणां वरः । विद्वत्तमः वीतभयः, पुण्यश्रवणकीर्तनः ॥

उत्तारणो दुष्कृतिहा पुण्यो दुःस्वप्ननाशनः । वीरहा रक्षणः सन्तो जीवनः पर्यवस्थितः ॥99॥

उत्तारणः दुष्कृतिहा, पुण्यः दुःस्वप्ननाशनः । वीरहा रक्षणः सन्तः, जीवनः पर्यवस्थितः ॥

अनन्तरूपोऽनन्तश्रीर्जितमन्युर्भयापहः । चतुरस्त्रो गभीरात्मा विदिशो व्यादिशो दिशः ॥100॥

अनन्तरूपः अनन्तश्रीः, जितमन्युः भयापहः । चतुरस्त्रः गभीरात्मा, विदिशः व्यादिशः दिशः ॥

अनादिर्भूर्भुवो लक्ष्मीः सुवीरो रुचिराङ्गदः । जननो जनजन्मादिर्भीमो भीमपराक्रमः ॥101॥  
 अनादिः भूर्भुवः लक्ष्मीः, सुवीरः रुचिराङ्गदः । जननः जनजन्मादिः, भीमः भीमपराक्रमः ॥  
 आधारनिलयोऽधाता पुष्पहासः प्रजागरः । ऊर्ध्वगः सत्यथाचारः प्राणदः प्रणवः पणः ॥102॥  
 आधारनिलयः अधाता, पुष्पहासः प्रजागरः । ऊर्ध्वगः सत्यथाचारः, प्राणदः प्रणवः पणः ॥  
 प्रमाणं प्राणनिलयः प्राणभृत्प्राणजीवनः । तत्त्वं तत्त्वविदेकात्मा जन्मृत्युजरातिगः ॥103॥  
 प्रमाणम् प्राणनिलयः, प्राणभृत् प्राणजीवनः । तत्त्वम् तत्त्ववित् एकात्मा, जन्मृत्युजरातिगः ॥  
 भूर्भुवः स्वस्तरुस्तारः सविता प्रपितामहः । यज्ञो यज्ञपतिर्यज्वा यज्ञाङ्गो यज्ञवाहनः ॥104॥  
 भूर्भुवः स्वस्तरुः तारः, सविता प्रपितामहः । यज्ञः यज्ञपतिः यज्वा, यज्ञाङ्गः यज्ञवाहनः ॥  
 यज्ञभृद्यज्ञकृद्यज्ञी यज्ञभुग्यज्ञसाधनः । यज्ञान्तकृद्यज्ञगुह्यमन्नमन्नाद एव च ॥105॥  
 यज्ञभृत् यज्ञकृत् यज्ञी, यज्ञभुक् यज्ञसाधनः । यज्ञान्तकृत् यज्ञगुह्यम्, अन्नम् अन्नादः एव च ॥  
 आत्मयोनिः स्वयंजातो वैखानः सामगायनः । देवकीनन्दनः स्त्रष्टा क्षितीशः पापनाशनः ॥106॥  
 आत्मयोनिः स्वयंजातः, वैखानः सामगायनः । देवकीनन्दनः स्त्रष्टा, क्षितीशः पापनाशनः ॥  
 शङ्खभृन्नन्दकी चक्री शार्गाङ्धन्वा गदाधरः । रथाङ्गपाणिरक्षोभ्यः सर्वप्रहरणायुधः ॥107॥  
 शङ्खभृत् नन्दकी चक्री, शार्गाङ्धन्वा गदाधरः । रथाङ्गपाणिः अक्षोभ्यः, सर्वप्रहरणायुधः ॥

॥ सर्व प्रहरणायुध ॐ नम इति ॥

(तीन बार)

श्री राम राम रामेति रमे रामे मनोरमे ।  
 सहस्रनामत् तुल्यं राम नाम वरानने ॥

श्री राम नाम वरानने  
 ॐ नमः इति



अष्टलक्ष्म्यै प्रणाम	1. ॐ आद्य लक्ष्म्यै नमः 2. ॐ विद्या लक्ष्म्यै नमः 3. ॐ सौभाग्य लक्ष्म्यै नमः 4. ॐ अमृत लक्ष्म्यै नमः 5. ॐ काल लक्ष्म्यै नमः 6. ॐ सत्य लक्ष्म्यै नमः 7. ॐ भोग लक्ष्म्यै नमः 8. ॐ योग लक्ष्म्यै नमः
क्षमा मंत्र	करचरणकृतं वाक्कायजं कर्मजं वा, श्रवण नयनजं वा मानसं वापराधाम् । विहितमविहितं वा सर्वमेतत्क्षमस्व, जय जय करुणाब्धे श्री महादेव शम्भो ॥
प्रणाम मंत्र	ॐ कृष्णायं वासुदेवाय हरये परमात्मने, प्रणतः क्लेशनाशाय गोविन्दाय नमो नमः ॥
सूर्य भगवान	ॐ घृणिः सूर्य आदित्योम् ॥
महामृत्युञ्जय मंत्रम्	ॐ त्रयम्बकं यजामहे सुगन्धिम् पुष्टि वर्धनम् । उर्वारुक मिव बन्धनान् मृत्योर्मुक्षीय मामृतात् ॥

वक्रतुण्ड महाकाय सूर्य कोटि समप्रभा ।  
निर्विघ्नं कुरु मे देव सर्व कार्येषु सर्वदा ॥

यत्र, योगेश्वरः कृष्णः यत्र, पार्थः, धनुर्धरः,  
तत्र, श्रीः, विजयः, भूतिः, ध्रुवा, नीतिः, मतिः, मम ॥

लोकाभिरामं रणरङ्गधीरं राजीवनेत्रं रघुवंशनाथम् ।  
कारुण्यरूपं करुणाकरं तं श्रीरामचन्द्रं शरणं प्रपद्ये ॥  
मनोजवं मारुततुल्यवेगं जितेन्द्रियं बुद्धिमतां वरिष्ठम् ।  
वातात्मजं वानरयूथमुख्यं श्रीरामदूतं शरणं प्रपद्ये ॥